


## ‘હીરામંડી’થી ઘણા ભુલાયેલા અભિનેતા પાછા વળશે



**સં** જય લીલા ભણશાલીની ‘હીરા મંડી: ધ ડાયમંડ બજાર’ મે મહિનાથી જોઈ શકાશે અને તેની ચર્ચા તો જ્યારે તે સિરીયલ એનાઉન્સ થઈ ત્યારથી થાય છે. હમણાં અધ્યયન સુમનની ચર્ચા નીકળી છે જેને સંજયે શરૂમાં ના પાડી દીધેલી અને હવે તે સુલ્કીકાર અને તેના પિતાની યુવાનીની ભૂમિકામાં પણ દેખાશે. હમણાં આ શ્રેણીનું પોસ્ટર બહાર પડ્યું તો તેમાં ફરદીન ખાન, તાહા શાહ બદુશા, શોખર સુમન પણ જોવા મળ્યા. લાગે છે કે કેટલાક ભુલાયેલા અભિનેતાનો આ શ્રેણીથી ઉધ્ધાર થવાનો છે. આ શ્રેણીમાં મનિષા કોઈરાલા, સોનાશી સિંહા, અદિતિ રાવ હૈદરી, રિયા ચઢા, સંજીવ શેખર, ફરીદા જલાલ વગેરે પણ જોવા મળશે. ફરદીન ખાન આ શ્રેણીમાં વલી મોહમ્મદ તરીકે નજરે ચરશે. છેલ્લે તે 15 વર્ષ પહેલાં ‘દુલ્હા મિલ ગયા’માં દેખાયો હતો. અધ્યયન સુમન થોડી ટી.વી. શ્રેણીમાં કામ કરતો હતો પણ ફિલ્મોની કારકિર્દી ક્યારની બાજુ પર થયેલી છે. હા, એક સમયે તેનો અને કંગના રણીતનો પ્રેમ સંબંધ ઘણો ચર્ચામાં હતો. હવે ‘હીરા મંડી’ પહેલી મેથી શરૂ થાય છે તો જોઈએ કે કેટલાનો ઉધ્ધાર થાય છે.



શો બાજ

**16** મી એપ્રિલથી ઝીકાઈવ પર મનોજ વાજપેયી, પ્રાચી દેસાઈ ‘સાયલન્સ-2’ સાથે હાજર થશે. મનોજ આ સિરીઝમાં એસીપી અધિનાશ

વર્માની ભૂમિકામાં છે. મુંબઈના એક બારમાં રાત્રે થયેલા શૂટાઉટની તપાસમાં જે કહાણી બહાર આવે છે તે હિંસાનું એક નવું રૂપ બહાર લાવે છે. આખાન ભરુશા આ સિરીઝનો ટિગરશંક



**૬** મરના હાશમી ‘શો ટાઈમ્’માં રઘુ ખન્નાનું પાત્ર ભજવી રહ્યો છે અને લાગે છે કે તે આ પાત્ર ભજવવા જ જન્મ્યો હતો. તે પોતે પણ કહે છે કે જ્યારે મેં મારા પાત્ર વિશે વાંચ્યું ત્યારે થયું કે હું ફિલ્મ જગતમાં જે સમય જીવ્યો છે તે જ મારા પાત્રમાં છે. ફિલ્મજગતનો મારો 25 વર્ષનો અનુભવ છે અને અનેક પ્રકારે મારે કામ કરવાનું આવ્યું છે. 2001માં મેં આસિસ્ટન્ટ ડાયરેક્ટર તરીકે શરૂઆત કરી હતી અને

2003માં પહેલી વાર ભૂમિકા કરી હતી. મને લાગે છે કે મારો એ જ અનુભવ ‘શો ટાઈમ્’માં ઊતર્યો છે. હું ક્યારેય પૂર્ણપણે નિર્માતા બની શક્યો નથી પણ એક અભિનેતા તરીકે મને પણ તેનો અનુભવ થયો છે અને એ અનુભવ વડે જ મારું પાત્ર ભજવી શકું છું. ફિલ્મના નિર્માણમાં ઘણું બધું કરવાનું હોય છે. એક ફિલ્મ વિચારવાથી માંડી તેના અનેક તબક્કા હોય છે. ફિલ્મ રિલીઝ થાય ત્યાં સુધીમાં નિર્માતાએ અનેક અનુભવમાંથી પસાર થવું પડે છે. અહીં જબરદસ્ત સ્પર્ધા છે

# પરિણીતા બોરઠાકુર

## ખતનાયિકા બનીને ખુશ છે

**હિ** ન્દી ફિલ્મોમાં બંગાળી અભિનેત્રીઓ ભલે ઓછી દેખાતી હોય પણ ટી.વી. સિરીયલોમાં તેઓ તેમના ભાગનાં કામ વટથી મેળવી રહી છે. પરિણીતા બોરઠાકુર આમ આસામના દુલ્લાંજનમાં જન્મી છે. તે ગાયિકા પણ છે. ‘નાયક’ નામની આસામી ફિલ્મમાં મુનીન ભરુઆની ભૂમિકાથી તેણે શરૂઆત કરેલી પણ 2008માં તે ‘સાસ બહુ ઓર સેન્સેકસ’માં શોના ઉર્વશી તરીકે અને ‘કુર્બાન’માં રેન્સિલ ડિસિલ્વાની ભૂમિકામાં આવી. આ ફિલ્મો પછી તે ‘ફોર્સ’માં પણ આવી છે પરંતુ તે ટી.વી. સિરીયલોમાં કાયમી બની ગઈ છે.

અત્યારે જી ટી.વી. પર આવતી ‘પ્યાર કા પહેલા અધ્યાય: શિવશકિત’માં તે મંદિરા કશ્યપ તરીકે દેખાઈ રહી છે. તે પહેલાં ‘પ્યાર કા પહેલા નામ- રાધા મોહન’માં પણ તે આ જ નામે મહેમાન તરીકે દેખાયેલી પણ આ સિલસિલો લાંબો છે.

2004માં તે ‘લાવણ્યા’માં ગૌરી તરીકે આવી ત્યારે ખબર નહોતી કે આટલી લાંબી કારકિર્દી મળશે પણ ‘મમતા’, ‘કરમકશ જિંદગી કી થી માંડી ‘સ્વરાગિની’ની શર્મિષ્ઠા બોઝ’ અને ‘એક થા રાજા એક થી રાની’ની વસુંધરા સૂર્યવંશી, ‘બેપનાહ’ની અંજના હર્ષવર્ધન હુડા, ‘સ્પાય બહુ’ની વીરા અર્જુન નંદા સહિત ઘણી ભૂમિકાઓ તેના નામ પર ચડી ચૂકી છે.

પરિણીતા કહે છે કે મને રોમેન્ટિક ભૂમિકાઓ ભજવવામાં આનંદ આવે છે. મારાં માતા પિતા વચ્ચેના ખૂબસૂરત સંબંધ મેં જોયા છે તેથી મને એવાં પાત્રો ભજવતાં એક સુખ મળે છે. તેમના લગ્નને 40થી વધુ વર્ષ થયાં તો પણ તેઓ એકબીજાના સંબંધને માણે છે. મને પોતાને મેચ્યોર રોમાન્સ ગમે છે. બાકી હું બહુ વહેવારુ પ્રકારની વ્યક્તિ છું.

પરિણીતા ઘણા વર્ષથી મુંબઈની થઈ ગઈ છે પણ કહે છે કે મને મારું આસામ બહુ યાદ આવે છે. ત્યાંનો વરસાદ બહુ યાદ આવે છે. હું ત્યાં હવે બહુ ઓછું જઈ શકું છું કારણ કે અહીં સતત સિરીયલોનું કામ રહે છે. એક પછી

બીજી સિરીયલો મળતી હોય ત્યારે વેકેશન ભોગવવાનો સમય મળતો નથી.

તે કહે છે કે ‘પ્યાર કા પહેલા અધ્યાય શિવશકિત’ની સ્ટોરીલાઈન ખૂબ સારી છે અને તેમાં અર્જુન બિજલાની અને નિકકી શમરા વચ્ચે શિવ શકિત સંબંધ છે. શિવને મંદિરા જ્યારે જેર આપે છે તો તેને હોસ્પિટલમાં દાખલ થવું પડે છે. મતલબ કે પોરાણિક વાર્તા અહીં આધુનિક સ્વરૂપે જોવા મળે છે. ‘પ્યાર કા પહેલા અધ્યાય: શિવ શકિત-3 જુલાઈ 2023થી જી ટી.વી. પર પ્રસારિત થાય છે જે ‘યહ પ્યાર કા પહેલા નામ:

રાધા મોહન’ની સ્પિન ઓફ છે. સિરીયલમાં શિવ તરીકે અર્જુન બિજલાની અને શકિત તરીકે નિકકી શર્મા છે. પરિણીતા બોરઠાકુર ગાર્ગી રામેશ્વર શર્મા ઉપરાંત રામેશ્વરની પત્ની મંદિરા કશ્યપ અને કમલનાથ સાથે નાજાયજ લગ્ન કરનારી સ્ત્રી છે. પરિણીતા કહે છે કે ટી.વી. સિરીયલોમાં એકની એક ભૂમિકા જૂદા જૂદા સંબંધો સાથે બદલાતી રહે છે. જે સૌથી સ્ટોરી ધરાવતી હોય તેવી સિરીયલો અભિનેત્રીને અનેક પાત્રો ભજવવાની તક આપે છે. પરિણીતા કહે છે કે મને નકારાત્મક ભૂમિકા માટે પસંદ કરવામાં આવી છે અને તેનાથી વાર્તામાં પરિવર્તન આવતાં રહે છે. આ સિરીઝ વારાણસીમાં સેટ થઈ છે અને વારાણસી ઉપરાંત મુંબઈમાં તેનું શૂટિંગ થયું છે.



પરિણીતા કહે છે કે મને રોમેન્ટિક ભૂમિકાઓ ભજવવામાં આનંદ આવે છે. મારાં માતા પિતા વચ્ચેના ખૂબસૂરત સંબંધ મેં જોયા છે તેથી મને એવાં પાત્રો ભજવતાં એક સુખ મળે છે

## મનોજનું ‘સાયલન્સ’ કેટલું બોલશે?

છે. પ્રાચી દેસાઈ ઈન્સ્પેક્ટર સંજના ભાટિયા બની છે. મનોજ વાજપેયી કહે છે કે આ સિરીઝ એવી બની છે કે પ્રેક્ષકોને જકડી રાખશે કારણ કે એમાં ઘણો રહસ્યો છૂપાયેલા છે. પ્રેક્ષકોની ઉત્તેજના આ સિરીઝ જોતાં વધી જશે.

મનોજ વાજપેયી ફિલ્મો વચ્ચે સતત નવી વેબસિરીઝમાં કામ કરવા ઉત્સાહી છે. ‘ધ ફેમિલીમેન’માં શ્રીકાંત તિવારીની ભૂમિકાથી જોડે આ સિરીઝની ભૂમિકા ઘણી જૂદી છે. બાકી તેની પાસે ‘આદાબ દાઉદ ઈબ્રાહીમ બોલ રહા હું’, ‘ડિસ્પેચ’, ‘બૈયાજી’ ઉપરાંત નવાજુદીન સિદ્દીકી સાથેની ફિલ્મ છે. ‘કિરા: ધ રિટર્ન ઓફ ધી અનનોન’માં તે પ્રકાશ રાજ સાથે જોરદાર ભૂમિકા કરી રહ્યો છે. ફિલ્મો અને વેબ સિરીઝ બંને માટે તેને લગવા છે આ કારણે જ તે હમણાં ‘કિલર સુપ’માં હતો તે પહેલાં ‘ફર્જી’ બદલતે રિશ્તે’ અને ‘ધ ફેમિલી મેન’માં હતો. બિહારીબાબુ મનોજ વાજપેયી એક ઉત્તમ અભિનેતા છે અને તે હવે પૂરવાર કરવાનો ય મામલો નથી. શોખર કપૂરની ‘બેનિટ કિવન’ પછી સતત પોતાની અભિનય

ક્ષમતાનો પરચો દેખાડનાર મનોજ હંમેશા સારા ટિગરશંકોનો ફેવરિટ રહ્યો છે. ગોવિંદ નિહલાની, મહેશ ભટ્ટ, રામ ગોપાલ વર્મા, હંસલ મહેતા, રાકેશ ઓમપ્રકાશ મહેરા, જે.પી. દત્તા, યશ ચોપરા, પ્રકાશ ઝા વગેરેની ફિલ્મોમાં કામ કરી તે વધારે પકવ થયો છે. તેણે ક્યારેય ટોપ સ્ટાર્સની ફિલ્મોમાં ભૂમિકા સ્વીકારી પોતાને નાનો નથી કર્યો. એમ કરતે તો તેને પૈસા વધુ મળ્યા હોત પણ મનોરંજક ફિલ્મમાં અમુક પ્રકારની ભૂમિકામાં બંધાય જવાનું હોય છે. મનોજ પોતાની ખોટ સહન કરીને પણ સારી ફિલ્મો અને સારા પાત્રો માટે તૈયાર રહે છે. ટી.વી. પર તો તે કેઠ 1993થી કામ કરે છે. તે માને છે કે વેબસિરીઝે અભિનેતાઓ માટે વધારે શક્યતાઓ ઉઘાડી આપી છે. ત્યાં એક ભૂમિકા ડેવલપ કરવામાં સમય પણ મળે છે. તેનું શૂટિંગ પણ અમુક સમયમાં પૂરું થઈ જાય છે. વિદુ વિનોદ ચોપરાની ‘કરીબ’માં અભિનય કરનાર શબાના રજાને પરણેલા મનોજ વાજપેઈનું લગ્નજીવન બહુ સરસ રીતે ચાલ્યું છે. તેમને એક સંતાન પણ છે. શબાના સાથેના તેના બીજા લગ્ન છે. મનોજ આ 23મી એપ્રિલે ઉમરના પંચાવનમાં પ્રવેશશે.

## HOLLYWOOD News



### એંગેલિના જોલી અને બ્રેડ પિટના સંબંધમાં ઝઘડો જ બચ્યો છે

એક સમયે એંગેલિના જોલી અને બ્રેડ પિટની જોડી એકદમ ફેવરિટ હતી પણ હવે તેમની વચ્ચે જે કડવાશ આવી ગઈ છે તે ઓછી થતી જ નથી. તે બંને હવે અલગ થઈ ચૂક્યાં છે અને તો પણ કોર્ટમાં લડી રહ્યાં છે. 2008માં તેમણે જે વાઈનરી ખરીદેલી તેનો વિવાદ વકર્યો છે. ફ્રાન્સના દક્ષિણે આવેલા મિરાવલ એસ્ટેટમાં આ કપલે વાઈનરી ખરીદી હતી. હવે તેનો વિવાદ એ જગ્યાએ પહોંચ્યો છે કે એંગેલિનાના વકીલો કહે છે કે બ્રેડ પિટે એંગેલિના સાથે મારપીટ કરી છે. 2016માં ચર્ચિત બનેલી વિમાનવાળી ઘટના પહેલાં બ્રેડ અનેક વાર હિંસક બની ચૂક્યો હતો. એંગેલિનાએ ફ્રાંસની વાઈનરીમાં પોતાનો જે ભાગ છે તે વેચી કાઢ્યો છે પણ બ્રેડ પિટ નોન-ડિસ્ક્લોઝર એગ્રીમેન્ટ પર હસ્તાક્ષર જ કરતો નથી. પિટનું કહેવું છે કે 2022માં એંગેલિના સાથે જે સમજૂતી થઈ હતી તેમાં એકબીજાની સહમતિ વિના વાઈનરી વેચી શકાશે નહીં એ વાત છે. હવે જો આમ હોય તો શું એંગેલિના પોતાનો ભાગ ન વેચે? એંગેલિના તો આ બધી વાતથી એટલી દુ:ખી છે કે તે હોલીવુડની ફિલ્મોમાં અભિનય જ કરવા નથી માંગતી. એંગેલિના અને બ્રેડ પિટ ‘મિસ્ટર એન્ડ મિસીસ સ્મિથ’ના સેટ પર પ્રથમ વાર મળેલા અને ત્યારે બ્રેડ પિટ જેનિકર એનિસ્ટનને પરણેલો હતો પણ એંગેલિના માટે તેણે તે સંબંધ તોડેલો અને હવે આ બંને પણ એકબીજાને ડાયવોર્સ આપી ચૂક્યા છે.

### જોકર ... હસાવશે કે ડરાવશે ?

‘જોકર’ પછી ‘જોકર-2’ આવવાનું હતું અને હવે તેનું ટ્રેલર પણ રિલીઝ થઈ ગયું છે. બે મિનિટ 25 સેકન્ડના આ ટ્રેલરમાં જોકિન ફીનિક્સ આર્થરની ભૂમિકામાં દિલ જીતી લે છે. આ ફિલ્મ 4 ઓક્ટોબર 2024ના દિવસે આખી દુનિયામાં રિલીઝ થવાની છે. ‘જોકર’ જોનારા કહે છે કે ફિલ્મી દુનિયામાં સૌથી સનકી અને સૌથી લાડકો વિલન ‘જોકર’ પાછો ફરી રહ્યો છે. આ વખતે તે એકલો નથી. ‘જોકર: ફોલી એ ટુ’નો જોકિન ફીનિક્સ સાથે લેડી ગાગા પણ છે. સમુદ્ર જેવી ખામોશ આંખો અને વાદળો જેવા ઊંડા ભાવવાળા આર્થરનું સ્મિત ઘણું કહી જાય છે. ટ્રેલરના એક દરશ્યમાં આર્થરને પૂછાય છે, ‘શું બદલાયું છે આર્થર?’ તો જવાબ મળે છે, ‘હવે હું એકલો નથી. પણ લેડી ગાગા (હાર્લે કિવન)ને સાથે જોઈ છેતરાશો નહીં કારણ કે બંને ઓલ્ટર ઈગો છે. બંનેની અંદર ખુંબાર બદમાશ છૂપાયેલા છે. 2019માં ‘જોકર’ નામની સાયકોલોજિકલ થ્રીલર આવી હતી તેની આ સિકવલ છે.



## ઈમરાન હાશમી, નસીરુદ્દીન શાહ, મહિમા મકવાણા, ફિલ્મજગતની અંદરની દુનિયા દેખાડશે

અને એટલી જ અસલામતી છે અને તેમાં પોતાને સંભાળવાનું હોય છે. ‘શો ટાઈમ્’ ડિઝની હોટ સ્ટાર પર જોવા મળશે અને કરણ જોહરે મર્માટિક એન્ટરટેઈન હેકળ તે બનાવી છે. આ સિરીઝમાં ઈમરાન હાશમી વિકટર ખન્નાનો પુત્ર રઘુ બન્યો છે. વિકટર ખન્નાની ભૂમિકા નસીરુદ્દીન શાહે ભજવી છે કે જે હિન્દી ફિલ્મોનો ભૂતપૂર્વ નિર્માતા છે. વિકટર ખન્ના ઈચ્છે છે કે હવે નિર્માણની જવાબદારી તેનો દીકરો સંભાળી લે પણ તે સહેલું નથી. એક ફિલ્મ રજૂ થતાં પત્રકાર (મહિમા મકવાણા)તેની ટીકા કરે છે પણ એ મહિમા મકવાણા તેની જ પૌત્રી છે અને એ સંબંધ આજ સુધી છૂપાયેલો રહ્યો છે. રઘુ ખન્નાએ નવે નામથી વિચારવાનું આવે છે કે હવે સંજોગ કેવી રીતે સંભાળવા? શું તે તેના પિતાએ નિર્માતાએ તરીકે જે ઊભું કર્યું છે તે સંભાળી શકશે? ‘શો ટાઈમ્’ સિરીઝ ફિલ્મજગત વિશે છે અને તેમાં કેવા કેવા

સંબંધો ગુંચવાયેલા હોય છે તેની વાત કરે છે. ઈમરાન અત્યારે બીજી ફિલ્મો વચ્ચે આ સિરીઝમાં કામ કરી રહ્યો છે. તે કહે છે કે અભિનેતા તરીકે મારે સતત કશુંક નવું કરવું છે એટલે દરેક કામનું મહત્વ સમજું છું. ઓટીટી પ્લેટફોર્મ પર કામની ઘણી સ્વતંત્રતા છે તેનો આનંદ છે. દરેક પાત્રના વધારે ઊંડાણમાં જઈ શકાય છે. ઈમરાન અત્યારે પહેલી વાર તેલુગુમાં બનતી સઓજી નામની ફિલ્મમાં કામ કરી રહ્યો છે, જેમાં પ્રિયંકા મોહન અને પવન કલ્યાણ છે. પણ ‘શો ટાઈમ્’ને પ્રેક્ષકો કઈ રીતે જુએ તેની તે રાહ જોઈ રહ્યો છે. મિહિર દેસાઈ અને અર્ચિત કુમાર ટિગરશિત આ સિરીઝ અલિશા શેઠ, જોહન હાંડા અને અન્યોએ મળીને લખી છે. ઈમરાન હાશમી, નસીરુદ્દીન શાહ, મહિમા મકવાણા ઉપરાંત મૌની રોય, રાજીવ ખંડેલાલ, સ્રિયા શરન, વિશાલ વશિષ્ઠ, બેનેડિક્ટ ગેરે સહિત અનેક કળાકારો તેમાં જોવા મળશે.

### વેબિયાના

ઈમરાન અત્યારે પહેલી વાર તેલુગુમાં બનતી સઓજી નામની ફિલ્મમાં કામ કરી રહ્યો છે, જેમાં પ્રિયંકા મોહન અને પવન કલ્યાણ છે. પણ ‘શો ટાઈમ્’ને પ્રેક્ષકો કઈ રીતે જુએ તેની તે રાહ જોઈ રહ્યો છે. મિહિર દેસાઈ અને અર્ચિત કુમાર ટિગરશિત આ સિરીઝ અલિશા શેઠ, જોહન હાંડા અને અન્યોએ મળીને લખી છે. ઈમરાન હાશમી, નસીરુદ્દીન શાહ, મહિમા મકવાણા ઉપરાંત મૌની રોય, રાજીવ ખંડેલાલ, સ્રિયા શરન, વિશાલ વશિષ્ઠ, બેનેડિક્ટ ગેરે સહિત અનેક કળાકારો તેમાં જોવા મળશે.